

30-06-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - స్మృతి మరియు చేదువుల ద్వారానే డబల్ కిరీటము లభిస్తుంది అందువలన

మీ లక్ష్యమును ముందుంచుకొని దైవీ గుణములను ధారణ చేయండి.”

ప్రశ్న:- విశ్వరచయిత అయిన తండ్రి పిల్లలైన మీకు ఏ సేవ చేస్తారు?

సమా:- 1. పిల్లలకు అనంతమైన వారసత్వమునిచ్చి సుఖీలుగా చేయుటే తండ్రి చేయు సేవ. తండ్రి వలె నిష్కామ సేవను ఇతరులెవ్వరూ చేయలేరు. 2. అనంతమైన తండ్రి ఆసనమును అద్దెకు తీసుకొని మిమ్ములను విశ్వ సింహాసనాధికారులుగా చేస్తారు. తండ్రి స్వయం మయూర సింహాసనము పై కూర్చోరు, పిల్లలను కూర్చోపెడతారు. తండ్రికి జడ మందిరాలు నిల్చిస్తారు. అందులో ఆయనకేమి మజా(రుచి) ఉంటుంది. మజా అంతా స్వర్గ రాజ్యభాగ్యమును అనుభవించే పిల్లలదే.

ఓంశాంతి. మధురాతి మధురమైన ఆత్మిక పిల్లలకు తండ్రి తెలియచేస్తున్నారు - స్వయమును ఆత్మగా భావించి తండ్రిని స్మృతి చేయండి. ఓంశాంతి అర్థమును పిల్లలకు తెలిపించారు. ఓంశాంతి అని తండ్రి కూడా అంటారు, పిల్లలు కూడా అంటారు. ఎందుకనగా ఆత్మ స్వధర్మము శాంతి. మనము శాంతిధామము నుండి ఇచ్చటకు వచ్చామని ఇప్పుడు తెలుసుకున్నారు. మొట్టమొదట సుఖధామములోకి వస్తాము తర్వాత 84 పునర్జన్మలు తీసుకుంటూ-తీసుకుంటూ దుఃఖధామములోనికి వస్తాము. ఇది గుర్తుంది కదా. పిల్లలు 84 జన్మలు తీసుకుంటారు, జీవాత్మలుగా అవుతారు. తండ్రి జీవాత్మగా కారు. నేను తాత్కాలికముగా ఇతని శరీరమును ఆధారముగా తీసుకుంటాను, శరీరము లేకుంటే ఎలా చదివిస్తాను? పదే పదే పిల్లలకు మన్మనాభవ అని, మీ రాజ్యమును స్మృతి చేయండి అని ఎలా చెప్తాను? దీనిని ఒక్క సెకండులో విశ్వరాజ్యము పొందుట అని అంటారు. వారు అనంతమైన తండ్రి కదా అందుకే అనంతమైన సంతోషమును, అనంతమైన వారసత్వమును తప్పక ఇస్తారు. తండ్రి చాలా సులభమైన మార్గము తెలియజేస్తారు. ఇప్పుడు ఈ దుఃఖధామమును బుద్ధి నుండి తొలగించి వేయమని చెప్తున్నారు. నూతన ప్రపంచమైన స్వర్గమును స్థాపన చేస్తున్నాను. దానికి అధికారులుగా అయ్యేందుకు నన్ను స్మృతి చేస్తే మీ పాపాలు నశిస్తాయి. మీరు మరలా సత్యప్రధానముగా అయిపోతారు. దీనిని సహజ స్మృతి అని అంటారు. పిల్లలు వారి లౌకిక తండ్రిని ఎంత సులభముగా గుర్తు చేసుకుంటారో అలా పిల్లలైన మీరు అనంతమైన తండ్రిని సులభముగా స్మృతి చేయాలి. ఈ తండ్రి మాత్రమే దుఃఖముల నుండి తొలగించి సుఖధామమునకు తీసుకెళ్తారు. అచ్చట దుఃఖమునకు నామ-రూపాలే ఉండవు. తండ్రి చాలా సులభమైన విషయము తెలుపుతున్నారు - “మీ శాంతిధామమును తలంపు చేయండి.” ఎందుకనగా తండ్రి ఇల్లే మీ ఇల్లు. అలాగే నూతన ప్రపంచమును స్మృతి చేయండి, ఎందుకనగా అది మీ రాజధాని. తండ్రి తన పిల్లలైన మీకు ఎంతో నిష్కామ సేవ చేస్తున్నారు, మిమ్ములను సుఖీలుగా చేసి వారు వానప్రస్థములోకి అనగా పరంధామములో కూర్చుండిపోతారు. మీరు కూడా పరంధామ నివాసులే. దానిని నిర్వాణధామము, వానప్రస్థమని కూడా అంటారు. పిల్లలకు సేవ చేయుటకు అనగా వారసత్వము ఇచ్చుటకు తండ్రి వస్తారు. ఇతడు(బ్రహ్మ) కూడా తండ్రి నుండి వారసత్వము తీసుకుంటాడు. శివబాబా అత్యంత ఉన్నతమైన భగవంతుడు. శివుని మందిరాలు కూడా ఉన్నాయి. వారికి తండ్రి గాని, టీచరు గాని ఎవరూ లేరు.

మొత్తం సృష్టి ఆదిమధ్యాంతముల జ్ఞానము వారి వద్ద ఉంది. అయితే వారికి ఈ జ్ఞానము ఎక్కడి నుండి వచ్చింది? ఏదైనా వేదశాస్త్రాలు చదివారా? లేదు. తండ్రి జ్ఞాన సాగరులు, సుఖ-శాంతి సాగరులు. తండ్రి మహిమకు, దైవీ గుణాలు గల మానవుల మహిమకు చాలా తేడా ఉంది. మీరు దైవీ గుణాలు ధారణ చేసి ఈ దేవతలుగా అవుతారు. మొదట మీలో అసులీ గుణాలు ఉండేవి. అసురుల నుండి దేవతలుగా తయారు చేయుట ఒక్క తండ్రి కర్తవ్యము మాత్రమే. మీ లక్ష్యము కూడా మీ ఎదుటనే ఉంది. వారు అలా తయారుయ్యే శ్రేష్ఠ కర్తలు తప్పక చేసి ఉంటారు. కర్త, అకర్త, వికర్తల గతిని అంతేకాక ఏ విషయమునైనా ఒక్క సెకండులో తెలియజేస్తారు.

తండ్రి తెలియచేస్తున్నారు - మధురాతి మధురమైన పిల్లలూ! పాత్ర తప్పక అభినయించే తీరాలి. ఈ పాత్ర మీకు అనాదిగా, అవినాశిగా లభించింది. మీరు ఎన్నో పర్యాయాలు సుఖ-దుఃఖముల ఆటలోకి వచ్చారు. ఎన్నోసార్లు మీరు విశ్వానికి అధికారులుగా అయ్యారు. తండ్రి ఎంతో ఉన్నతముగా, శ్రేష్ఠముగా చేస్తారు! పరమాత్మను సుప్రీమ్ నోట్ అని అంటారు. వారు కూడా మీ వలె ఇంత చిన్నగా(చేతితో చూపించి) ఉంటారు. తండ్రి జ్ఞానసాగరులు. అందువలన ఆత్మలను కూడా తమ సమానముగా చేస్తారు. మీరు ప్రేమ సాగరులుగా, సుఖసాగరులుగా అవుతారు. దేవతల మధ్య పరస్పరము అత్యంత ప్రేమ ఉంటుంది. ఎప్పుడూ జగడాలు జరగవు. ఇప్పుడు తండ్రి వచ్చి మిమ్ములను తన సమానముగా తయారుచేస్తారు. ఇతరులెవ్వరూ ఈ విధముగా తయారుచేయలేరు. నాటకమంతా స్థూల వతనములోనే జరుగుతుంది. మొట్టమొదట ఆది సనాతన దేవీ దేవతా ధర్మము, తర్వాత ఇస్లామ్, బౌద్ధ ధర్మము, మొదలగు ధర్మముల వారు నంబరువారుగా ఈ నాటక రంగము పైకి లేక నాటకశాలలోకి వస్తారు. మీరు 84 జన్మలు పూర్తిగా తీసుకుంటారు. ఆత్మలు, పరమాత్మ చాలా కాలము వేరుగా ఉండినారు..... అనే గాయనము కూడా ఉంది. తండ్రి అంటున్నారు - మధురాతి మధురమైన పిల్లలూ, మొట్టమొదట ఈ విశ్వములో పాత్ర చేయుటకు మీరే వచ్చారు. నేనైతే కొంత సమయమునకు మాత్రమే వీరిలో ప్రవేశిస్తాను. ఇది పాత పాదరక్ష(శరీరము). ఒక స్త్రీ మరణిస్తే పాత చెప్పు పోయింది, మరలా క్రొత్తది తీసుకుంటామని అంటారు. ఇది కూడా పాత శరీరము కదా. 84 జన్మల చక్రము తిరిగి వచ్చాడు. తతత్వమ్, నేను వచ్చి ఇదే రథమును ఆధారముగా తీసుకుంటాను. పావన ప్రపంచములో నేను ఎప్పుడూ రానే రాను. మీరు పతితులైనందున, పావనముగా చేయండి అని నన్ను పిలుస్తారు. చివరికి మీ స్మృతి ఫలీభూతమవుతుంది కదా. పాత ప్రపంచము సమాప్తమయ్యే సమయములో నేను వస్తాను. బ్రహ్మ ద్వారా స్థాపన. బ్రహ్మ ద్వారా అనగా బ్రాహ్మణుల ద్వారా అని అర్థము. మొదట శ్రేష్ఠమైన(పిలక) బ్రాహ్మణులు, తర్వాత క్షత్రియులు.....ఈ విధముగా పట్టల ఆట ఆడుతారు. ఇప్పుడు దేహాభిమానమును వదిలి దేహీ - అభిమానులుగా అవ్వాలి. మీరు 84 జన్మలు తీసుకుంటారు. నేను ఒక్కసారి మాత్రమే ఈ శరీరమును అప్పుగా తీసుకుంటాను. అద్దెకు తీసుకుంటాను. నేను ఈ ఇంటికి యజమానిని కాను. దీనిని మరలా వదిలేస్తాను. అద్దెనైతే ఇవ్వాలి వస్తుంది కదా. తండ్రి చెప్పున్నారు - నేను ఇంటికి బాడుగ ఇస్తానని తండ్రి కూడా చెప్పున్నారు. అనంతమైన తండ్రి కనుక ఏదైనా బాడుగ ఇస్తారు కదా. మీకు తెలుపుటకై ఈ సింహాసనము తీసుకుంటారు. మీరు కూడా విశ్వ సింహాసనాధికారులుగా తయారగునట్లు తెలిపిస్తారు. నేను అలా తయారుకాను అని స్వయంగా చెప్పున్నారు. సింహాసనాధీశులనగా మయూర సింహాసనము పై కూర్చోపెడతారు. శివబాబా స్మృతిలోనే సోమనాథ

మందిరమును నిర్మించారు. ఈ మందిరము వలన నాకేమి మజా(రుచి) ఉంటుంది. జడమైన విగ్రహాన్ని అచ్చట ఉంచుతారు. పిల్లలైన మీకు స్వర్గములో మజా ఉంటుంది. నేనైతే స్వర్గములోకి రానే రాను. భక్తిమార్గము మొదలైనప్పుడు ఈ మందిరాలు మొదలైనవి కట్టుటలో ఎంత ఖర్చు చేశారు. అయినా దొంగలు దోచుకొని ఎత్తుకుపోయారు. రావణ రాజ్యములో మీ ధనము, సంపద అన్నియూ సమాప్తమైపోతాయి. ఇప్పుడు మయూర సింహాసనము ఎక్కడ ఉంది? తండ్రి అంటున్నారు - మీరు నిర్మించిన మందిరాన్ని మహమ్మద్ గజనీ వచ్చి దోచుకునిపోయాడు.

భారతదేశము వంటి సంపన్న దేశము మరేదియు లేదు. ఇటువంటి తీర్థ స్థానముగా ఏదియు కాలేదు. కాని ఈనాడు హిందూ ధర్మమువారికి అనేక తీర్థ స్థానాలైపోయాయి. వాస్తవానికి సర్వుల సద్గతిదాత అయిన తండ్రి ఒక్కరికే తీర్థ స్థానముండాలి. ఇది కూడా డ్రామాలో తయారై ఉంది. అర్థము చేసుకొనుట చాలా సులభము. కాని నంబరువారుగానే అర్థము చేసుకుంటారు. ఎందుకనగా రాజధాని స్థాపన అవుతున్నది. ఈ లక్ష్మీనారాయణులు స్వర్గమునకు అధికారులు. వీరు ఉత్తమోత్తమ పురుషులు. వారిని తర్వాత దేవతలని అంటారు. దైవ గుణాలు కలిగిన వారిని దేవతలు అని అంటారు. ఉన్నతమైన ఈ దేవతా ధర్మమునకు చెందినవారు ప్రవృత్తి మార్గములోనివారు. ఆ సమయములో మీ ప్రవృత్తి మార్గమే ఉండేది. తండ్రి మిమ్ములను డబల్ కిరీటధారులుగా చేశారు. రావణుడు ఈ రెండు కిరీటాలు తీసేశారు. ఇప్పుడు ఏ కిరీటమూ లేదు. పవిత్రతా కిరీటమూ లేదు, వజ్రాల కిరీటమూ లేదు. రావణుడు ఈ రెండు కిరీటాలను తీసేశారు. మరలా తండ్రి వచ్చి మీకు ఈ రెండు కిరీటాలను చదువు, స్మృతి ద్వారా ఇస్తారు. అందుకే ఓ గాడ్ ఫాదర్! నాకు మార్గమును చూపండి, ముక్తినివ్వండి అని గానము చేస్తారు. మిమ్ములను కూడా ఇప్పుడు మార్గదర్శకులు అని అంటారు. పాండవులు, కౌరవులు ఏమి చేసి వెళ్లారు. “బాబా మమ్ములను ఈ దుఃఖ రాజ్యము నుండి విడిపించి మీ వెంట తీసుకెళ్లండి” అని అంటారు. ఈ తండ్రియే సత్యమైన ఖండమును స్థాపన చేస్తారు దానిని స్వర్గము అని అంటారు. దీనిని రావణుడు మరలా అసత్య ఖండముగా చేస్తారు. వారు కృష్ణ భగవానువాచ అంటారు కాని తండ్రి శివభగవానువాచ అని అంటారు. భారతవాసులు పేరు మార్చేయటంతో ప్రపంచమంతా మార్చేశారు. కృష్ణుడు దేహధారి. దేహము లేనివాడు శివబాబా ఒక్కరే. ఇప్పుడు మీకు తండ్రి ద్వారా శక్తి లభిస్తుంది. మొత్తం విశ్వానికంతా అభిషేకులుగా అవుతారు. ఆకాశం, భూమి, సర్వస్వమూ మీకు లభిస్తుంది. మీ నుండి ముష్టితిక కల్మము వరకు దీనిని తీసుకునే శక్తి ఎవ్వరికీ ఉండదు. వారి సంఖ్య కోట్లలోనికి వృద్ధి చెందినప్పుడు సైన్యము తీసుకొని వచ్చి మిమ్ములను జయించారు. తండ్రి పిల్లలైన మీకు ఎంతో సుఖమునిస్తారు. దుఃఖహర్త - సుఖకర్త అని వారికి గాయనము కూడా ఉంది. ఇప్పుడు తండ్రి కూర్చుని కర్మ, అకర్మ, వికర్మల గతిని వివరముగా తెలుపుతున్నారు. రావణ రాజ్యములో మీరు చేయు కర్మలు వికర్మలుగా అవుతాయి. సత్యయుగములోని కర్మలు అకర్మలుగా అయిపోతాయి. ఇప్పుడు మీకు ఒక్క సద్గురువు లభించారు. వానిని పతులకు పతి అని కూడా అంటారు. ఎందుకనగా ఆ పతులందరూ వీరినే తలంపు చేస్తారు. ఇది ఎంత అద్భుతమైన నాటకమో తండ్రి అర్థము చేయిస్తారు. ఇంత చిన్న ఆత్మలో అవినాశి పాత్ర నిండి ఉంది. అదెప్పుడూ చెరిగిపోయేది కాదు. దీనిని అనాది అవినాశి డ్రామా అని అంటారు. భగవంతుడు ఒక్కరే. రచన, సీడి(మెట్లు), చక్రము అంతా ఒక్కటే. రచన గురించి కాని, రచయిత గురించి కాని ఎవ్వరికీ తెలియదు. ఋషులు, మునులు కూడా మాకు

తెలియదని అనేస్తారు. ఇప్పుడు మీరు సంగమ యుగములో కూర్చుని ఉన్నారు. ఇప్పుడు మీకు మాయతో యుద్ధము జరుగుతుంది. అది వదిలిపెట్టదు. బాబా మాకు మాయ చెప్పదెట్ట తగిలించి అని పిల్లలు అంటారు. పిల్లలారా, సంపాదించినదంతా పోగొట్టుకున్నారా! స్వయము భగవంతుడే మిమ్ములను చదివిస్తున్నారు కనుక మంచిలీతిగా చదువుకోవాలి. ఇటువంటి చదువు మీకు మరలా 5 వేల సంవత్సరముల తర్వాతనే లభిస్తుంది. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు

గుడ్ మార్నింగ్ ఆత్మిక పిల్లలకు ఆత్మిక తండ్రి నమస్క.

ధారణకొరకు ముఖ్య సారము

1. ఈ దుఃఖధామము నుండి బుద్ధియోగమును తొలగించి నూతన ప్రపంచ స్థాపన చేయు తండ్రిని స్మృతి చేయాలి, సతోప్రధానముగా తయారుకావాలి.
2. తండ్రి సమానముగా ప్రేమ సాగరులు, శాంతి-సుఖ సాగరులుగా తయారవ్వాలి. కర్మ-అకర్మ- వికర్మల గతిని తెలుసుకొని సదా శ్రేష్ఠ కర్మలు చేయాలి.

మాతేశ్వరీగారి మధుర మహావాక్యాలు

జీవిత ఆశయము పూర్తి అయ్యే మనోహరమైన సమయము

జీవితములో సదా సుఖ-శాంతులు లభించాలనే ఆశ ఆత్మలైన మనందరికీ చాలాకాలముగా ఉంది. అనేక జన్మల ఈ ఆశ ఇప్పుడు పూర్తి అవుతుంది. ఇది మన అంతిమ జన్మ, అంతిమ జన్మలో కూడా ఇది అంతిమ సమయము. నా వయస్సు ఇంకా చిన్నదే, నేను ఇంకా చిన్నవాడినే అని అనుకోకండి. చిన్నవారైనా, పెద్దవారైనా సుఖమేమో కావాలి కదా. అయితే దుఃఖము ఎందుకు లభిస్తుంది అన్న జ్ఞానము కూడా ఉన్నది. పంచ వికారాలలో చిక్కుకున్నందున కర్మ బంధనాలు ఏవైతే తయారయ్యాయో వాటిని పరమ ఆత్మ స్మృతి అనే అగ్ని ద్వారా భస్మము చేయాలని ఇప్పుడు మీకు జ్ఞానము లభించింది. ఇది కర్మ బంధనాల నుండి విడుదల అయ్యేందుకు సులభమైన ఉపాయము. సర్వ శక్తివంతులైన ఈ బాబాను నడుస్తూ - తిరుగుతూ శ్వాస శ్వాసలో స్మృతి చేయండి. ఇప్పుడు ఈ ఉపాయము తెలిపే సహాయము స్వయం భగవంతుడే వచ్చి తెలుపుతున్నారు. కాని ఇందులో ప్రతి ఆత్మ పురుషార్థం చేయాలి. పరమాత్మ తండ్రి, టీచరు, గురువు రూపములో మనకు వారసత్వమునిస్తారు. కనుక మొదట ఆ తండ్రివారుగా అయిపోవాలి. తర్వాత టీచరు ద్వారా చదువుకోవాలి. ఆ చదువు ద్వారా భవిష్య జన్మ-జన్మాంతరాలకు సుఖ ప్రొలబ్ధము తయారవుతుంది. అనగా పురుషార్థమనుసారము జీవన్ముక్తిలో అధికారము, పదవి లభిస్తాయి. గురువు రూపములో పవిత్రముగా చేసి ముక్తినిస్తారు. ఈ రహస్యాన్ని అర్థము చేసుకొని ఇటువంటి పురుషార్థము చేయాలి. పాత ఖాతాను సమాప్తము చేసుకొని నూతన జీవితాన్ని తయారుచేసుకొను సమయమిదే. ఈ సమయములో ఎంత పురుషార్థం చేసి మీ ఆత్మను పవిత్రముగా చేసుకుంటారో, అంత శుద్ధమైన లికార్డును నింపుకుంటారు. అది మరలా కల్పమంతా నడుస్తుంది. కనుక కల్పమంతటికీ ఆధారము - ఈ సమయములో చేసుకునే సంపాదనే. ఈ సమయములోనే మీకు ఆది-మధ్య-అంత్యముల జ్ఞానము

లభిస్తుంది. మనము దేవతల వలె తయారవ్వాలి. ఇది మనము ఉన్నతమయ్యే కళ. మరలా అక్కడకు వెళ్లి ప్రాలభము అనుభవిస్తాము. అక్కడ దేవతలకు మేము క్రిందపడిపోతామనే విషయము తెలియదు. సుఖము అనుభవించిన తర్వాత క్రిందపడిపోతామని తెలుస్తే పడిపోతామని చింతలో సుఖము కూడా అనుభవించలేరు. కనుక మనిషి సదా ఉన్నతమయ్యేందుకు పురుషార్థము చేస్తాడనే ఈశ్వరీయ నియమము రచింపబడి ఉంది. అనగా సుఖము కొరకు సంపాదిస్తాడు కాని ద్రామాలో సగము-సగము పాత్ర రచింపబడి ఉంది. ఈ రహస్యమునకు తెలుసు కాని సుఖము వంతు వచ్చినప్పుడు చాలా బాగా నటించుట నటుని కర్తవ్యము. అప్పుడు చూచేవారు హియర్ హియర్ (వహ్సీ వహ్సీ) అని అంటారు. అందువలన హీరో, హీరోయిన్లు పాత్ర దేవతలకు లభించింది. వారి స్మృతి చిహ్న చిత్రాలు పూజింపబడుతున్నాయి. మహిమ చేయబడుతున్నాయి. నిర్వికార ప్రవృత్తిలో ఉంటూ కమలపుష్ప స్థితిని తయారు చేసుకోవాలి. ఇదే దేవతల గొప్పతనము. దీనిని మరచిపోవుట వలననే భారతదేశమునకు ఈ దుర్దశ వచ్చింది. ఇప్పుడు మరలా ఇటువంటి జీవితము తయారుచేయు పరమాత్మ స్వయంగా వచ్చారు. వారి చేయి పట్టుకున్నందున జీవిత నావ తీరానికి చేరుకుంటుంది.

వరదానము:- “మనసు, బుద్ధి (బ్రల్ జెర్ బిమాగ్) రెండింటి బ్యాలెన్స్ ద్వారా సేవ చేయు సదా

సఫలతా మూర్తీ భవ ”

పిల్లలు చాలాసార్లు సేవలో కేవలం బుద్ధిని మాత్రమే ఉపయోగిస్తారు. కాని మనసు, బుద్ధి రెండింటిని కలిపి సేవ చేస్తే సేవలో సఫలతా మూర్తులైపోతారు. ఎవరైతే కేవలం బుద్ధితోనే చేస్తారో వారి బుద్ధిలో “ చేయించేవారు తండ్రే ” అని కొద్ది సమయము మాత్రమే ఉంటుంది. తర్వాత వారికి నేనే చేస్తున్నాను అనే మైపన్ (అహంకారము) వచ్చేస్తుంది. కాని మనసుతో ఎవరు చేస్తారో వారి హృదయములో సదా బాబా స్మృతి ఉంటుంది. మనస్ఫూర్తిగా చేయు సేవ ద్వారానే ఫలము లభిస్తుంది. రెండింటి బ్యాలెన్స్ ఉంటే సఫలతా సదా ఉంటుంది.

స్లోగన్:- “ బేహద్లో ఉంటే హద్దులోని మాటలు స్వతహాగా సమాప్తమైపోతాయి ”